

## 01 से 07 जून, 2016 की महत्वपूर्ण गतिविधियाँ .....

- \* विद्युत वितरण कं. में हुई अनियमितताओं/घोटालों की निष्पक्ष जाँच कराए जाने हेतु, ऊर्जा मंत्री-श्री राजेन्द्र शुक्ला, प्रमुख सचिव ऊर्जा विभाग-श्री आई. सी. पी. केसरी, चेयरमैन एवं निदेशक, म. प्र. मध्य क्षेत्र विद्युत वितरण कं. लि.-श्री संजय कुमार शुक्ला को पत्र प्रेषित किए गए ।
- \* भारतीय स्टेट बैंक सहित समस्त बैंकों द्वारा करेंट एकाउंट एवं सीसी एकाउंट खाताधारकों से एक निर्धारित राशि से ऊपर, नगद राशि जमा कराने पर कैश हैंडलिंग चार्ज+सर्विस टैक्स वसूल किए जाने का चेम्बर द्वारा विरोध करते हुए समस्त राष्ट्रीयकृत बैंकों के आंचलिक कार्यालयों को पत्र लिखकर बैंक द्वारा किस दर से शुल्क वसूले जा रहे हैं । उक्त दरों की स्पष्ट जानकारी से अवगत कराने की माँग की गई है ।
- \* विश्व स्वास्थ्य संगठन के डायरेक्टर जनरल को चेम्बर ने पत्र लिखकर माँग की है कि संगठन द्वारा अपनी रिपोर्ट को वास्तविक आधार एवं वर्तमान आंकड़ों पर आधारित स्थिति पर यथाशीघ्र संशोधित कर, दुनिया के सम्मुख प्रस्तुत की जाए, जिससे कि दुनिया के पटल पर ग्वालियर की जो छवि धूमिल हुई है । वह साफ हो सके और ग्वालियर शहर का खोया हुआ सम्मान पुनः कायम हो सके । ज्ञात रहे विश्व स्वास्थ्य संगठन की रिपोर्ट में ग्वालियर शहर को दुनिया में दूसरे नं. का वायु प्रदूषित शहर घोषित किया गया था ।
- \* ग्वालियर में पासपोर्ट कार्यालय की स्थापना शीघ्रातिशीघ्र किए जाने हेतु पुनः केंद्रीय विदेश मंत्री, श्रीमती सुषमा स्वराज को पत्र प्रेषित किया गया । पत्र में उल्लेख किया गया है कि पासपोर्ट कार्यालय प्रारम्भ नहीं होने तक प्रत्येक माह एक पासपोर्ट शिविर लगाए जाने की व्यवस्था की जाए ।
- \* मोतीझील पर स्थापित उद्योगों को निर्वाध रूप से विद्युत आपूर्ति सुनिश्चित किए जाने हेतु महाप्रबंधक, ओ एण्ड एम, म. प्र. मध्य क्षेत्र विद्युत वितरण कं. लि. को पत्र प्रेषित किया गया ।
- \* कम्पू कोठी रेलवे रिजर्वेशन काउंटर पर बीएसएनएल का सर्वर काफी समय से डाउन रहने के कारण लश्कर शहर के नागरिकों को विगत काफी समय से हो रही परेशानी को ध्यान में रखते हुए, चेम्बर द्वारा बीएसएनएल के महाप्रबंधक को पत्र प्रेषित कर, कम्पू कोठी पर रेलवे रिजर्वेशन कार्यालय के सर्वर डाउन की समस्या का स्थाई समाधान कराने की माँग की गई है ।
- \* कम्पू कोठी रेलवे रिजर्वेशन काउंटर पर आरक्षण हेतु आने वाले नागरिकों की सुविधा हेतु ठण्डे पानी एवं पर्याप्त संख्या में कुर्सियों की उचित व्यवस्था शीघ्रातिशीघ्र किए जाने के लिए उत्तर मध्य रेलवे के क्षेत्रीय प्रबंधक-श्री अनिल शर्मा जी को पत्र प्रेषित किया गया है, ताकि यात्रियों को हो रही परेशानी से राहत मिल सके ।

\*\*\*\*\*